

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

កិច្ចព្រមព្រៀងសហប្រតិបត្តិការ



រវាង

សាលាក្រោយបរិញ្ញាបត្រ និង មហាវិទ្យាល័យសិល្បៈ មនុស្សសាស្ត្រ និងអប់រំ

នៃសាកលវិទ្យាល័យជាតិបាត់ដំបង (ស.ជ.ប.ជ.)

និង

មហាវិទ្យាល័យអប់រំ

នៃសាកលវិទ្យាល័យភូមិន្ទភ្នំពេញ (ស.ភ.ភ.ព.)

សីហា ២០២១

កិច្ចព្រមព្រៀងសហប្រតិបត្តិការ

១. សាវតារ

កិច្ចព្រមព្រៀងសហប្រតិបត្តិការនេះត្រូវបានធ្វើឡើងនៅថ្ងៃទី១៣ ខែសីហា ឆ្នាំ២០២១ រវាងសាលាក្រោយ បរិញ្ញាបត្រ និង មហាវិទ្យាល័យសិល្បៈ មនុស្សសាស្ត្រ និងអប់រំ នៃសាកលវិទ្យាល័យជាតិបាត់ដំបង (ស.ជ.ប.ជ.) ជាមួយនឹងមហាវិទ្យាល័យអប់រំ នៃសាកលវិទ្យាល័យភូមិន្ទភ្នំពេញ (ស.ភ.ភ.ព.) ក្រោមក្របខណ្ឌនៃអនុស្សារណៈ នៃការយោគយល់គ្នារវាងសាកលវិទ្យាល័យជាតិបាត់ដំបងនិងសាកលវិទ្យាល័យភូមិន្ទភ្នំពេញ ដែលបានចុះហត្ថលេខា កាលពីថ្ងៃទី២២ ខែកុម្ភៈ ឆ្នាំ២០២១ ដោយផ្ដោតលើកិច្ចសហប្រតិបត្តិការភាពជាដៃគូលើការងារអប់រំ ស្រាវជ្រាវ និងនវានុវត្តន៍សម្រាប់បុគ្គលិកនិងនិស្សិត។

២. គោលបំណងនិងវិសាលភាព

កិច្ចព្រមព្រៀងសហប្រតិបត្តិការនេះរៀបចំឡើងក្នុងគោលបំណងសំខាន់ គឺដើម្បីធ្វើឱ្យប្រសើរឡើងនូវ កម្មវិធីបណ្តុះបណ្តាលកម្រិតបរិញ្ញាបត្រ បរិញ្ញាបត្រជាន់ខ្ពស់ និងបណ្ឌិត លើជំនាញវិទ្យាសាស្ត្រអប់រំ សំដៅដល់ ការអភិវឌ្ឍនិងកែលម្អកម្មវិធីសិក្សាផ្សារភ្ជាប់នឹងតម្រូវការសង្គមសេដ្ឋកិច្ច វិធីសាស្ត្របង្រៀន ការលើកកម្ពស់ សមត្ថភាពស្រាវជ្រាវ និងគំនិតនវានុវត្តន៍របស់កាត់ទាំងពីរឆ្លើយតបនឹងបរិបទក្នុងប្រទេសនិងពិភពលោក។

កាត់ទាំងពីរព្រមព្រៀងសហការគ្នាតាមលទ្ធភាពលើការងារ ដូចខាងក្រោម៖

ក. អភិវឌ្ឍនិងពិនិត្យឡើងវិញនូវកម្មវិធីសិក្សាគ្រប់កម្រិតលើជំនាញវិទ្យាសាស្ត្រអប់រំ ឆ្លើយតបទៅនឹង តម្រូវការទីផ្សារការងារ

ខ. ចែករំលែកធនធានបុគ្គលិកអប់រំដើម្បីគាំទ្រដល់ការបណ្តុះបណ្តាលគ្រប់កម្រិតលើជំនាញខាងលើ

គ. ផ្លាស់ប្តូរបុគ្គលិកអប់រំនិងនិស្សិតដើម្បីចែករំលែកចំណេះដឹង ជំនាញ និងបទពិសោធន៍ សំដៅបង្កើន គុណភាពនៃការបណ្តុះបណ្តាល

ឃ. រៀបចំឱ្យមានស្តង់ដារទទួលសិក្សារួម ឈានទៅដល់ការទទួលស្គាល់ក្រេឌីតគ្នាទៅវិញទៅមក

ង. សហការចូលរួមតាមដាននិងវាយតម្លៃការអនុវត្តកម្មវិធីសិក្សាដើម្បីពង្រឹងគុណភាពនិងប្រសិទ្ធភាព នៃការបណ្តុះបណ្តាល សំដៅដល់ការអនុវត្តកម្មវិធីសិក្សាដោយផ្អែកលើបំណិន

ច. សហការរៀបចំសិក្ខាសាលា សន្និសីទ និងកម្មវិធីនានា សំដៅលើកកម្ពស់ការយល់ដឹងលើកម្មវិធី បណ្តុះបណ្តាលលើជំនាញវិទ្យាសាស្ត្រអប់រំ បង្កើនភាពលេចធ្លោ និងឧត្តមភាពនៃកម្មវិធីសិក្សាក្នុងក្របខណ្ឌជាតិ និងអន្តរជាតិ

ឆ. ពិនិត្យលទ្ធភាពនិងរៀបចំផែនការក្នុងការបង្កើតកម្មវិធីសិក្សាសញ្ញាបត្ររួមឬសញ្ញាបត្រពីរលើគ្រប់ កម្រិតសិក្សាពាក់ព័ន្ធនឹងជំនាញវិទ្យាសាស្ត្រអប់រំ។ លក្ខខណ្ឌនៃការបង្កើតកម្មវិធីសិក្សាសញ្ញាបត្ររួមឬសញ្ញាបត្រ ពីរនេះនឹងមានចែងក្នុងកិច្ចព្រមព្រៀងដោយឡែក។

៣. តួនាទីនិងការទទួលខុសត្រូវ

សាលាក្រោយបរិញ្ញាបត្រ និង មហាវិទ្យាល័យសិល្បៈ មនុស្សសាស្ត្រ និងអប់រំ នៃសាកលវិទ្យាល័យជាតិ
បាត់ដំបងមានទំនួលខុសត្រូវ ដូចខាងក្រោម៖

ក. អភិវឌ្ឍនិងធ្វើបច្ចុប្បន្នភាពកម្មវិធីសិក្សាជំនាញវិទ្យាសាស្ត្រអប់រំគ្រប់កម្រិតសិក្សាស្របតាម
ក្របខណ្ឌគុណវុឌ្ឍិជាតិដោយបន្ស៊ីនឹងទីផ្សារការងារ

ខ. រៀបចំសម្ភារឧបទេសគាំទ្រដល់ការរៀននិងបង្រៀន សៀវភៅសិក្សាគោល និងសម្ភារឧបទេស
គរុកោសល្យចាំបាច់ផ្សេងទៀតសម្រាប់ការបង្រៀននិងរៀន ការស្រាវជ្រាវរបស់និស្សិត និងបុគ្គលិកអប់រំលើ
ជំនាញវិទ្យាសាស្ត្រអប់រំ

គ. ថែករំលែកធនធានសិក្សា រួមមានធនធានសិក្សាក្នុងបណ្ណាល័យ សម្ភារឧបទេសគាំទ្រដល់ដំណើរការ
រៀននិងបង្រៀន និងការស្រាវជ្រាវលើជំនាញវិទ្យាសាស្ត្រអប់រំ

ឃ. សហការជាមួយនិងមហាវិទ្យាល័យអប់រំ នៃស.ក.ក.ព. ដើម្បីចងក្រង បោះពុម្ពផ្សាយស្នាដៃ
ស្រាវជ្រាវនិងឯកសារវិទ្យាសាស្ត្រនានាក្នុងទស្សនាវដ្តីស្រាវជ្រាវវិទ្យាសាស្ត្រកម្រិតជាតិនិងអន្តរជាតិលើវិស័យ
ពាក់ព័ន្ធនឹងជំនាញខាងលើ

ង. បណ្តុះបណ្តាលបុគ្គលិកអប់រំ គ្រូបង្រៀនជំនាញវិទ្យាសាស្ត្រអប់រំ ព្រមទាំងការបណ្តុះបណ្តាល
រយៈពេលខ្លី រយៈពេលមធ្យម និងរយៈពេលវែងលើផ្នែកគរុកោសល្យ ការស្រាវជ្រាវ វិធីសាស្ត្របង្រៀន និង
ការអភិវឌ្ឍកម្មវិធីសិក្សា

ច. រៀបចំផែនការអភិវឌ្ឍមុខវិជ្ជាមួយចំនួនក្នុងជំនាញវិទ្យាសាស្ត្រអប់រំជាមុខវិជ្ជាអន្តរជាតិនិងមុខវិជ្ជា
រៀនបែបចម្រុះតាមរយៈការអភិវឌ្ឍមាតិកាឌីជីថលនិងប្រព័ន្ធរៀនពីចម្ងាយ

ឆ. ទទួលស្វាគមន៍គ្រូបង្រៀនឬអ្នកស្រាវជ្រាវពីមហាវិទ្យាល័យអប់រំ នៃ ស.ក.ក.ព. មកបង្រៀននិងធ្វើ
ជាភាគីក្នុងកម្មវិធីផ្សេងៗពាក់ព័ន្ធនឹងជំនាញវិទ្យាសាស្ត្រអប់រំ

ជ. ទទួលនិស្សិតពីមហាវិទ្យាល័យអប់រំ នៃ ស.ក.ក.ព ក្នុងការចុះកម្មសិក្សានិងការស្រាវជ្រាវផ្សេងៗ

ឈ. សម្របសម្រួលគម្រោងស្រាវជ្រាវ ដំណើរការសរសេរសារណាបទឬនិក្ខេបបទបញ្ចប់ការសិក្សា
របស់និស្សិតគ្រប់កម្រិតសិក្សា ដោយផ្អែកលើគោលការណ៍ស្ម័គ្រចិត្តនិងចំណាប់អារម្មណ៍លើប្រធានបទស្រាវជ្រាវ
របស់បុគ្គលិកអប់រំ នៃ ស.ជ.ប.ជ.

ញ. សម្របសម្រួលបញ្ជូននិស្សិតឱ្យចូលសិក្សាមុខវិជ្ជាមួយចំនួនក្នុងកម្មវិធីសិក្សាគ្រប់កម្រិតរបស់
មហាវិទ្យាល័យអប់រំនៃ ស.ក.ក.ព.

ដ. សរសេរសំណើគម្រោងសម្រាប់ស្វែងរកថវិកាបន្ថែមដើម្បីគាំទ្រដល់កម្មវិធីសិក្សាជំនាញវិទ្យាសាស្ត្រអប់រំ

ប. រៀបចំលក្ខខណ្ឌសម្រាប់ការទទួលស្គាល់ក្រេឌីតសិក្សាឬការផ្ទេរក្រេឌីតរវាងភាគីទាំងពីរដើម្បីសម្រួលដល់ការផ្លាស់ប្តូរការសិក្សារបស់និស្សិត

ឧ. រៀបចំវេទិកាការងារនិងព្រឹត្តិការណ៍វិទ្យាសាស្ត្រ ដែលពាក់ព័ន្ធនឹងជំនាញវិទ្យាសាស្ត្រអប់រំ ដើម្បីគាំទ្រដល់កម្មវិធីអប់រំនិងបង្កើនឧត្តមភាពការងាររបស់និស្សិតក្រោយពីបញ្ចប់ការសិក្សា

ឈ. រៀបចំផែនការក្នុងការបង្កើតកម្មវិធីសិក្សាសញ្ញាបត្ររួមឬសញ្ញាបត្រពីរលើជំនាញវិទ្យាសាស្ត្រអប់រំដោយលក្ខខណ្ឌនៃការបង្កើតកម្មវិធីសិក្សាសញ្ញាបត្ររួមនេះនឹងមានចែងក្នុងកិច្ចព្រមព្រៀងដោយឡែក។

មហាវិទ្យាល័យអប់រំ នៃសាកលវិទ្យាល័យភូមិន្ទភ្នំពេញនឹងសហការតាមលទ្ធភាពរបស់ខ្លួនក្រោមក្របខណ្ឌអនុស្សរណៈនៃការយោគយល់គ្នារវាងសាកលវិទ្យាល័យជាតិបាត់ដំបងនិងសាកលវិទ្យាល័យភូមិន្ទភ្នំពេញ ដែលបានចុះហត្ថលេខារួចហើយរវាងសាកលវិទ្យាធិការទាំងពីរ ដើម្បីអនុវត្តសកម្មភាពក្នុងលក្ខខណ្ឌដែលមានការឯកភាពពីថ្នាក់ដឹកនាំនៃសាកលវិទ្យាល័យទាំងពីរ ដូចខាងក្រោម៖

ក. ជួយផ្តល់ការគាំទ្របច្ចេកទេសក្នុងការអភិវឌ្ឍកម្មវិធីសិក្សាជំនាញវិទ្យាសាស្ត្រអប់រំគ្រប់កម្រិតសិក្សារួមមានការអភិវឌ្ឍសម្ភារឧបទេសសម្រាប់ការរៀននិងបង្រៀន សៀវភៅសិក្សាគោល និងសម្ភារឧបទេសគរុកោសល្យផ្សេងទៀត

ខ. ជួយចែករំលែកធនធានសិក្សា រួមមានធនធានសិក្សាក្នុងបណ្ណាល័យ សម្ភារឧបទេសគាំទ្រដល់ដំណើរការរៀននិងបង្រៀន និងការស្រាវជ្រាវលើជំនាញវិទ្យាសាស្ត្រអប់រំ

គ. សហការជាមួយនឹងសាលាក្រោយបរិញ្ញាបត្រ និង មហាវិទ្យាល័យសិល្បៈ មនុស្សសាស្ត្រ និងអប់រំនៃ ស.ជ.ប.ជ. ដើម្បីជួយចងក្រង បោះពុម្ពផ្សាយស្នាដៃស្រាវជ្រាវនិងឯកសារវិទ្យាសាស្ត្រសាស្ត្រនានានៅក្នុងទស្សនាវដ្តីស្រាវជ្រាវវិទ្យាសាស្ត្រកម្រិតជាតិនិងអន្តរជាតិលើវិស័យពាក់ព័ន្ធនឹងជំនាញខាងលើ

ឃ. ជួយរៀបចំផែនការអភិវឌ្ឍមុខវិជ្ជាមួយចំនួនក្នុងជំនាញវិទ្យាសាស្ត្រអប់រំជាមុខវិជ្ជាអន្តរជាតិ និងមុខវិជ្ជារៀនបែបចម្រុះតាមរយៈការអភិវឌ្ឍមាតិកាឌីជីថលនិងប្រព័ន្ធរៀនពីចម្ងាយ

ង. ជួយសម្របសម្រួលគម្រោងស្រាវជ្រាវ ដំណើរការសរសេរសារណាបទឬនិក្ខេបបទបញ្ចប់ការសិក្សារបស់និស្សិតគ្រប់កម្រិតសិក្សា ដោយផ្អែកលើគោលការណ៍ស្មុគ្រចិត្តនិងចំណាប់អារម្មណ៍លើប្រធានបទស្រាវជ្រាវរបស់បុគ្គលិកអប់រំ នៃមហាវិទ្យាល័យអប់រំ

ច. ចូលរួមសរសេរសំណើគម្រោងសម្រាប់ស្វែងរកថវិកាបន្ថែមដើម្បីគាំទ្រដល់កម្មវិធីសិក្សាជំនាញវិទ្យាសាស្ត្រអប់រំដែលមានផលប្រយោជន៍ទូទៅ

ឆ. ពិនិត្យលទ្ធភាពសម្របសម្រួលបញ្ជូននិស្សិតឱ្យចូលសិក្សាមុខវិជ្ជាមួយចំនួនក្នុងកម្មវិធីសិក្សាគ្រប់កម្រិតរបស់សាលាក្រោយបរិញ្ញាបត្រ និង មហាវិទ្យាល័យសិល្បៈ មនុស្សសាស្ត្រ និងអប់រំ នៃ ស.ជ.ប.ជ.

ជ. ពិនិត្យលទ្ធភាពទទួលស្វាគមន៍គ្រូបង្រៀនឬអ្នកស្រាវជ្រាវពីសាលាក្រោយបរិញ្ញាបត្រ និង មហាវិទ្យាល័យសិល្បៈ មនុស្សសាស្ត្រ និងអប់រំ នៃ ស.ជ.ប.ជ. មកបង្រៀននិងធ្វើវគ្គនិងកម្មវិធីផ្សេងៗពាក់ព័ន្ធនឹងវិទ្យាសាស្ត្រអប់រំ

ឈ. ពិនិត្យលទ្ធភាពទទួលនិស្សិតពីសាលាក្រោយបរិញ្ញាបត្រ និង មហាវិទ្យាល័យសិល្បៈ មនុស្សសាស្ត្រ និងអប់រំ នៃ ស.ជ.ប.ជ. ក្នុងការចុះកម្មសិក្សានិងការស្រាវជ្រាវផ្សេងៗ

ញ. ពិនិត្យលទ្ធភាពផ្តល់ការគាំទ្រនិងសម្របសម្រួលក្នុងជួយការស្វែងរកគ្រូបង្រៀន ក្នុងករណីខ្វះគ្រូបង្រៀនលើមុខវិជ្ជាណាមួយក្នុងកម្មវិធីសិក្សាជំនាញវិទ្យាសាស្ត្រអប់រំ ជាពិសេសកម្រិតសិក្សាថ្នាក់ក្រោយបរិញ្ញាបត្រ

ដ. សហការរៀបចំតាមលទ្ធភាពនូវវេទិកាការងារនិងព្រឹត្តិការណ៍វិទ្យាសាស្ត្រ ដែលពាក់ព័ន្ធនឹងជំនាញវិទ្យាសាស្ត្រអប់រំដើម្បីគាំទ្រដល់កម្មវិធីអប់រំនិងបង្កើនឧត្តមភាពការងាររបស់និស្សិតក្រោយពីបញ្ចប់ការសិក្សា

ប. ជួយរៀបចំផែនការក្នុងការបង្កើតកម្មវិធីសិក្សាសញ្ញាបត្ររួមឬសញ្ញាបត្រពីរលើជំនាញវិទ្យាសាស្ត្រអប់រំដែលមានផលប្រយោជន៍ទ្វេភាគី ដែលមានចែងនៅក្នុងកិច្ចព្រមព្រៀងដោយឡែក

ខ. ពិនិត្យលទ្ធភាពរៀបចំលក្ខខណ្ឌសម្រាប់ការទទួលស្គាល់ក្រេឌីតសិក្សាឬការផ្ទេរក្រេឌីតរវាងភាគីទាំងពីរដើម្បីសម្រួលដល់ការផ្លាស់ប្តូរការសិក្សារបស់និស្សិត។

៤. សុពលភាពនិងប្រភពថវិកា






កិច្ចព្រមព្រៀងសហប្រតិបត្តិការនេះមានសុពលភាពសម្រាប់រយៈពេលប្រាំឆ្នាំ (៥ ឆ្នាំ) គិតចាប់ពីថ្ងៃចុះហត្ថលេខានេះតទៅ។ សុពលភាពនៃកិច្ចព្រមព្រៀងសហប្រតិបត្តិការនេះអនុលោមទៅតាមសុពលភាពអនុស្សរណៈនៃការយោគយល់គ្នារវាងសាកលវិទ្យាល័យជាតិបាត់ដំបង (ស.ជ.ប.ជ.) និង សាកលវិទ្យាល័យ-កូមិន្ទភ្នំពេញ (ស.ភ.ភ.ព.) បានសេចក្តីថា ប្រសិនបើសុពលភាពនៃអនុស្សរណៈនៃការយោគយល់គ្នារវាងស្ថាប័នទាំងពីរផុតកំណត់ នោះកិច្ចព្រមព្រៀងសហប្រតិបត្តិការនេះនឹងត្រូវអស់សុពលភាពដោយស្វ័យប្រវត្តិ។ ក្នុងករណីភាគីណាមួយមានបំណងបញ្ចប់កិច្ចព្រមព្រៀងមុនកាលបរិច្ឆេទដែលបានកំណត់ ភាគីនោះត្រូវជូនដំណឹងជាមុនរយៈពេល៣ខែ ដល់ភាគីម្ខាងទៀតជាលាយលក្ខណ៍អក្សរ។

រាល់ការចំណាយទាក់ទងនឹងការអនុវត្តសកម្មភាពនានាដែលកំណត់ក្នុងកិច្ចព្រមព្រៀងសហប្រតិបត្តិការនេះផ្អែកលើថវិកាបង់ថ្លៃពីនិស្សិតនៃភាគីទាំងពីរនិងត្រូវមានឯកភាពពីឯកឧត្តមសាកលវិទ្យាធិការទាំងពីរផងដែរ។ ភាគីទាំងពីរនឹងស្វែងរកប្រភពថវិកាបន្ថែមពីភ្នាក់ងារផ្តល់មូលនិធិជាតិឬអន្តរជាតិ ដើម្បីគាំទ្រដល់ការអនុវត្តសកម្មភាព។ ការទូទាត់លើការរៀននិងបង្រៀន ព្រមទាំងការដឹកនាំការងារស្រាវជ្រាវក្នុងក្របខណ្ឌនៃការបណ្តុះបណ្តាលជំនាញវិទ្យាសាស្ត្រអប់រំ នឹងធ្វើឡើងដោយផ្អែកលើការពិគ្រោះយោបល់និងការព្រមព្រៀងគ្នារបស់ភាគីទាំងពីរ។ កិច្ចព្រមព្រៀងសហប្រតិបត្តិការនេះអាចនឹងកែសម្រួលដោយផ្អែកលើការចរចានិងឯកភាពពីភាគីទាំងសងខាង។

៥. លទ្ធផលនៃកិច្ចព្រមព្រៀង

នៅចុងបញ្ចប់នៃកិច្ចព្រមព្រៀងសហប្រតិបត្តិការនេះអង្គភាពចំណុះភាគីទាំងពីរនឹងសម្រេចគោលបំណងនៃកិច្ចព្រមព្រៀងដោយផ្អែកលើផលប្រយោជន៍ទៅវិញទៅមក រួមមាន (១) ការអភិវឌ្ឍនិងដំណើរការកម្មវិធីសិក្សាជំនាញវិទ្យាសាស្ត្រអប់រំ គ្រប់កម្រិតសិក្សា ប្រកបដោយគុណភាពឆ្លើយតបនឹងតម្រូវការទីផ្សារការងារ (២) ធនធានមនុស្សគ្រប់គ្រាន់សម្រាប់ដំណើរការកម្មវិធីបណ្តុះបណ្តាលប្រកបដោយឧត្តមភាព (៣) ដំណើរការកម្មវិធីវិនិយោគក្នុងវិស័យអប់រំ (៤) ការបង្កើតឱ្យមានកម្មវិធីសញ្ញាបត្រពីប្រសញ្ញាបត្ររួមរវាងគ្រឹះស្ថានអប់រំទាំងពីរ និង (៥) ការរៀបចំមុខវិជ្ជាអន្តរជាតិនិងដំណើរការរៀនបែបចម្រុះលើមុខវិជ្ជាមួយចំនួនដែលពាក់ព័ន្ធនឹងជំនាញវិទ្យាសាស្ត្រអប់រំ។

កិច្ចព្រមព្រៀងសហប្រតិបត្តិការនេះមានប្រសិទ្ធភាពចាប់ពីថ្ងៃចុះហត្ថលេខានេះតទៅ ហើយភាគីទាំងពីរនៃកិច្ចព្រមព្រៀងសហប្រតិបត្តិការនេះបានបញ្ជាក់ពីការព្រមព្រៀងគ្នាចំពោះលក្ខខណ្ឌដោយហត្ថលេខាដូចខាងក្រោម៖

| | |
|---|---|
| <p>តំណាងភាគី សាកលវិទ្យាល័យជាតិបាត់ដំបង</p>  <p>បណ្ឌិត ជា រដ្ឋា នាយកសាលាក្រោយបរិញ្ញាបត្រ កាលបរិច្ឆេទ : ១៣ សីហា ២០២១</p> | <p>តំណាងភាគី សាកលវិទ្យាល័យកុមិន្ទភ្នំពេញ</p>  <p>បណ្ឌិត សុខ សុត្រ ព្រឹទ្ធបុរសមហាវិទ្យាល័យអប់រំ កាលបរិច្ឆេទ : ១៣ សីហា ២០២១</p> |
|  <p>លោក ឃីង ហាត់ ព្រឹទ្ធបុរសមហាវិទ្យាល័យសិល្បៈ មនុស្សសាស្ត្រ និងអប់រំ កាលបរិច្ឆេទ : ១៣ សីហា ២០២១</p> | |
| <p>សាក្សី</p>  <p>លោក ធន ឆាតា សាកលវិទ្យាធិការរង កាលបរិច្ឆេទ : ១៣ សីហា ២០២១</p> | <p>សាក្សី</p>  <p>បណ្ឌិត អ៊ុំ រ៉ានី សាកលវិទ្យាធិការរង កាលបរិច្ឆេទ : ១៣ សីហា ២០២១</p> |